



Aħbar Tajba

Is 25, 6-10a

S 22 (23), 1-3a.3b-4.5-6

Fil 4, 12-14.19-20

Mt 22, 1-14

“Il-festa mhejjja, imma lil dawk ma kienx ta' min jistedinhom għaliha.

Mela morru f'salib it-toroq u sejhu għall-festa lil kull min issibu.”

Qatt mort għal xi *party* ta' xi hadd minn sħabek? Forsi *birthday party* jew inkella wara l-Ewwel Tqarbina. Naħseb iva, hux hekk? Jista' jkun li anki inti kellek *party* u għalih stedint lil sħabek. Għalkemm ħafna mix-xogħol għall-*party* ħafna drabi jieħdu ħsiebu l-ġenituri, imma naħseb tista' timmagina kemm jinvolvi xogħol biex tagħmel *party* żgħir, aħseb u ara wieħed kbir bħal xi tiegħ! Qed insemmi tiegħ għax Ġesù se jkellimna dwar festa ta' tiegħ għal bin is-sultan – ma nafx jistax ikollok *party* ikbar!

Imma l-mistednin mhux talli ma ridux imorru għall-festa tat-tiegħ, talli gġieldu mas-sultan u għabu ħafna inkwiet fuqhom. Imma s-sultan xorta ried li jagħmel festa lil ibnu u allura jiftaħ il-festa għal kull min jixtieq. Għalhekk bagħat lill-qaddejja

tiegħu fit-triq biex jistiednu lil kulhadd imur lura fil-palazz magħhom għall-festa. Tgħidx kemm marru nies! Imma hekk kif jidhol is-sultan jinduna li kien hemm xi hadd li ma kienx liebes il-libsa tat-tiegħ. Tgħidx kemm irrabja u spicċa keccieh 'il barra. Għaliex taħsbu li rrabja s-sultan? Kif seta' dak ir-raġel jilbes għat-tiegħ jekk meta ħareġ mid-dar ma kienx jaf li sejjer għat-tiegħ?

Għandkom raġun ma tifhmux din il-parti tal-parabbola. L-istorja li rakkonta Ġesù tgħidilna li n-nies kienu qegħdin fit-triq fuq xogħolhom xhin ġew il-qaddejja u ħaduhom għat-tiegħ. Żgur li ma kellux ċans imur ibiddel!

Imma tajjeb li tkun taf li l-libsa tat-tiegħ kienet biċċa lbies li kont tilbes inti u diehel fis-sala tat-tiegħ. Is-sultan kien ħaseb


għaliha minn qabel. In-nies kulma kellhom jagħmlu hu li jgħbruha huma u deħlin fis-sala u jilbsuha. Imma dan ir-raġel ma kienx jimpurtah mis-sultan. Wara li kien stiednu għall-iktar jum importanti għas-sultan - iż-żwieġ ta' ibnu - u tah x'jiekol u x'jixrob, kulma kellu jagħmel dan ir-raġel hu li juri rispettu u jilbes dik il-biċċa lbies.

Imma dan ir-raġel ma tax kas. Ma apprezzax dak li kien għamel miegħu s-sultan u għalhekk is-sultan jirrabja ħafna għalih!

X'irid jgħallimna Ġesù? Ġesù qed jurina li s-Sinjura Alla fetaħ il-biben tas-Saltna tiegħu għal kulhadd, imma dan ma jfissirx li aħna ma rridu nagħmlu xejn. Ġesù qed jurina li aħna rridu nikkoperaw mal-qalb tajba tas-Sinjura Alla.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur. SULTAN, FESTA, TIEĠ, IBNU, MISTEDNIN, SALIB, TOROQ, ĠABRU, NIES, LIEBES, IMSEJĦIN, MAGĦŻULIN

T	R	I	Q	P	A	S	S	A	Ġ
M	O	GĦ	D	I	J	A	H	I	Ġ
M	A	GĦ	Ż	U	L	I	N	M	E
F	E	S	T	A	S	A	B	S	B
K	D	U	IE	E	K	O	N	E	L
B	I	L	Ġ	A	B	R	U	J	A
I	P	T	Ġ	E	R	I	K	Ħ	O
R	L	A	E	Ż	D	R	A	I	P
I	B	N	U	T	R	I	V	N	O
M	I	S	T	E	D	N	I	N	P
A	W	A	O	Q	L	IE	B	E	S
L	A	L	R	U	IE	S	E	L	L
T	R	I	O	D	M	M	GĦ	A	U
A	A	B	Q	D	R	A	B	B	I




**“Il-festa mhejjija, imma lil dawk
ma kienx ta’ min jistedinhom għaliha.**

Mela morru f’salib it-toroq
u sejhu għall-festa lil kull min issibu.”

Mulejja Nafda Fik - Thomas Merton

Mulejja Alla tiegħi,
 ma għandix idea fejn jien sejjer.
 Ma nistax nara t-triq quddiemi.
 M'iniex ċert fejn ser twassalni.
 Lanqas lili nnifsi ma naf,
 u għalkemm naħseb li qed nagħmel
 dak li trid int ma jfissirx li dan qed nagħmlu.
 Izda nemmen li x-xewqa li għandi
 li nixtieq nogħgħbok
 iġġegħelni nemmen li togħgħbok.
 U nittama li għandi din ix-xewqa
 f'dak kollu li nagħmel.
 Nittama li qatt ma nagħmel xejn
 li jmur kontra din ix-xewqa.
 U naf li jekk nagħmel dan
 int ser tmexxini fit-triq it-tajba,
 anke jekk jien ma nindunax.
 Għalhekk jien nafda fik kull hin
 għalkemm forsi nkun nidher li ntlift
 jew li nkun ninsab fid-dell tal-mewt.
 Jien ma nibzax għax int dejjem miegħi,
 u qatt ma int ser tħallini waħdi
 meta nkun wiċċ imb wiċċ mad-diffikultajiet.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



AGHŻEL PRODOTTI LI JIBDLU HAJJET IN-NIES GĦALL-AĦJAR!

AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST

www.sayitmalta.com - info@sayitmalta.com
 32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com

